

## DEĊIŻJONI TA' IMPLIMENTAZZJONI TAL-KUMMISSJONI

tat-8 ta' April 2013

dwar kontribuzzjoni finanzjarja mill-Unjoni skont ir-Regolament tal-Kunsill (KE) Nru 247/2006 għal programm għall-kontroll tal-organizmi li jagħmlu l-ħsara lill-pjanti u l-prodotti tal-pjanti fid-dipartimenti Franciżi *extra-Ewropej* għall-2013

(notifikata bid-dokument C(2013) 1934)

(It-test bil-Franciż biss huwa awtentiku)

(2013/175/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 247/2006 tat-30 ta' Jannar 2006 li jstabbilixxi miżuri speċifiċi għall-agrikultura fir-reġjuni l-aktar il-bogħod tal-Unjoni <sup>(1)</sup> u b'mod partikolari l-ewwel sentenza tal-ewwel subparagrafu tal-Artikolu 17(3),

Billi:

- (1) Fit-12 ta' Novembru 2012, l-awtoritajiet Franciżi pprezentaw programm lill-Kummissjoni għall-2013 li jstipula l-miżuri għas-saħħa tal-pjanti fid-dipartimenti Franciżi *extra-Ewropej*. Dan il-programm jispeċifika l-għanijiet li jridu jinkisbu, ir-riżultati mistennija, il-miżuri li jridu jittiehdu, kemm idumu u l-ispiza fuqhom bil-ghan li possibbilment tinghata kontribuzzjoni finanzjarja mill-Unjoni għalih.
- (2) Il-miżuri stipulati f'dak il-programm jissodisfaw ir-rekwiżiti tad-Deciżjoni tal-Kummissjoni 2007/609/KE tal-10 ta' Settembru 2007 dwar it-tifsira tal-miżuri eliġibbli għall-finanzjament tal-Komunità fil-programmi għall-kontroll ta' organizmi ta' ħsara għall-pjanti u prodotti tal-pjanti fid-dipartimenti Franciżi barra mill-pajjiż, fl-Azores u Madeira <sup>(2)</sup>.
- (3) Il-miżuri stabbiliti fil-programm ġew ivvalutati mill-Kummissjoni u diskussi fil-laqgħa tal-Kumitat Permanenti dwar is-Saħħa tal-Pjanti tat-22 u t-23 ta' Novembru 2012. Tabella finanzjarja riveduta ġiet ipprovduta fil-15 ta' Frar 2013. B'riżultat ta' dan, il-Kummissjoni tikkunsidra li l-programm u l-għanijiet tiegħu jissodisfaw ir-rekwiżiti tal-Artikolu 17(1) tar-Regolament (KE) Nru 247/2006.
- (4) Skont l-Artikolu 17(3) tar-Regolament (KE) Nru 247/2006, għandu jiġi stabbilit limitu massimu adegwat għall-kontribuzzjoni finanzjarja tal-Unjoni, u l-ħlas għandu jsir abbażi tad-dokumenti pprezentati minn Franza.
- (5) Skont l-Artikolu 3(2)(a) tar-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-Politika Agrikola Komuni <sup>(3)</sup>, il-kontribuzzjonijiet finanzjarji tal-Unjoni għall-miżuri għas-saħħa tal-pjanti għandhom jiġu ffinanzjati mill-Fond Agrikolu

Ewropew ta' Garanzija. Għall-finijiet tal-kontroll finanzjarju ta' dawk il-miżuri, għandhom japplikaw l-Artikoli 9, 36 u 37 ta' dak ir-Regolament.

- (6) Skont l-Artikolu 75 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit generali tal-Komunitajiet Ewropej <sup>(4)</sup> u l-Artikolu 90(1) tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolament Finanzjarju li jgħodd għall-baġit generali tal-Komunitajiet Ewropej <sup>(5)</sup>, l-impenn tan-nefqa mill-baġit tal-Unjoni għandu jsegwi deciżjoni ta' finanzjament adottata mill-istituzzjoni jew l-awtorità li lilha jkun n-għataw il-poteri, li tistabbilixxi l-elementi essenzjali tal-azzjoni li tinvolvi n-nefqa.
- (7) Il-programm ipprezentat mill-awtoritajiet Franciżi fit-12 ta' Novembru 2012 u l-miżuri stipulati jirrigwardaw is-sena kalendarja tal-2013. L-Artikolu 112 tar-Regolament (KE, Euratom) Nru 1605/2002 jistipula li l-għotja għal azzjoni diġà mibdija tista' tinghata biss meta l-applikant ikun jista' juri l-htieġa li jibda l-azzjoni qabel ma tinghata l-għotja. Franza wriet il-htieġa li tibda dan il-programm mill-bidu tal-2013 biex tippermetti finanzjament xieraq u biex tippermetti li dawn il-miżuri jibdeu jitwettqu qabel ma tinghata l-kontribuzzjoni finanzjarja mill-Unjoni stipulata fid-Deciżjoni attwali.
- (8) Din id-deciżjoni tikkostitwixxi deciżjoni finanzjarja skont it-tifsira tal-Artikolu 75 tar-Regolament (KE, Euratom) Nru 1605/2002 għall-ammonti massimi awtorizzati ta' nfiq ipprovduti fit-talba għall-kofinanzjament, kif inhu stabbilit fil-programm imressaq minn Franza.
- (9) Il-miżuri stipulati f'din id-deciżjoni huma skont l-opinjoni tal-Kumitat Permanenti dwar is-Saħħa tal-Pjanti,

ADOTTAT DIN ID-DEĊIŻJONI:

## Artikolu 1

Qed tinghata kontribuzzjoni finanzjarja mill-Unjoni lil Franza għall-implimentazzjoni tal-programm uffiċjali għall-kontroll tal-organizmi li jagħmlu l-ħsara lill-pjanti u l-prodotti tal-pjanti fid-dipartimenti Franciżi *extra-Ewropej* għall-2013, kif speċifikat fil-Parti A tal-Anness.

<sup>(1)</sup> ĠU L 42, 14.2.2006, p. 1.<sup>(2)</sup> ĠU L 242, 15.9.2007, p. 20.<sup>(3)</sup> ĠU L 209, 11.8.2005, p. 1.<sup>(4)</sup> ĠU L 248, 16.9.2002, p. 1.<sup>(5)</sup> ĠU L 357, 31.12.2002, p. 1.

Din il-kontribuzzjoni finanzjarja għandha tkun limitata għal ammont massimu ta' 60 % tan-nefqa totali eliġibbli, kif speċifikat fil-Parti B tal-Anness, b'massimu ta' EUR 219 000 (min-ghajr VAT).

#### Artikolu 2

1. Għandhom jithallsu EUR 100 000 bil-quddiem fi żmien 60 jum mill-wasla ta' talba għall-hlas minn Franza.

2. Il-bilanċ tal-kontribuzzjoni finanzjarja tal-Unjoni għandu jithallas sakemm ikun intbagħat rapport finali dwar l-implimentazzjoni tal-programm lill-Kummissjoni f'forma elettronika sa mhux aktar tard mill-15 ta' Marzu 2014, u wara li dak ir-rapport ikun ġie approvat mill-Kummissjoni.

Dak ir-rapport għandu jkun fih mill-inqas:

- (a) evalwazzjoni teknika konċiża tal-programm kollu, inkluż il-grad ta' kisba tal-ghanijiet fiżiċi u kwalitattivi. Dik l-evalwazzjoni għandha torbot l-ghanijiet stabbiliti fil-programm inizjali pprezentat minn Franza mar-riżultati miksuba, mogħtija f'termini tal-kisbiet mistennija u tal-passi tat-tlestija tax-xogħol. Hija għandha tispjega l-progress li sar u tivvaluta l-impatt fitosanitarju u ekonomiku immedjat tal-miżuri miksuba; kif ukoll
- (b) dikjarazzjoni tal-ispiza finanzjarja li tistabbilixxi l-ispejjeż imġarrba u mhallsa mill-1 ta' Jannar 2013 sal-31 ta' Diċembru 2013, imqassmin skont is-sottoprogramm u

skont il-miżura. Din id-dikjarazzjoni għandu jkollha magħha prova jew evidenza tal-hlas tan-nefqa permezz tad-dokumentazzjoni x-xierqa, bħall-fatturi jew l-irċevuti.

3. Fir-rigward tat-tqassim indikattiv tal-baġit speċifikat fil-Parti B tal-Anness, Franza tista' tagħgħusta l-finanzjament bejn il-miżuri differenti fl-istess sottoprogramm flimitu ta' 15 % tal-kontribuzzjoni finanzjarja tal-Unjoni għal dak is-sottoprogramm, sakemm l-ammont totali tal-ispejjeż eliġibbli skedati fil-programm ma jinqabiżx u l-ghanijiet ewlenin tal-programm ma jiġux kompromessi b'dan.

Hija għandha tgharraf lill-Kummissjoni bi kwalunkwe aġġustament li jsir.

#### Artikolu 3

Din id-Deciżjoni għandha tapplika mill-1 ta' Jannar 2013.

#### Artikolu 4

Din id-Deciżjoni hija indirizzata lir-Repubblika Franciża.

Magħmul fi Brussell, it-8 ta' April 2013.

Għall-Kummissjoni

Tonio BORG

Membre tal-Kummissjoni

## ANNEX

## PROGRAMM U TQASSIM INDIKATTIV TAL-BAĠIT GHALL-2013

## PARTI A

## Il-programm

Il-programm għandu jikkonsisti f'zewġ sottoprogrammi:

(1) Sottoprogramm interdipartimentali:

1. Il-miżura 1.1: għodda għall-prijorizzazzjoni tal-parassiti u tal-mard li huma suġġetti għall-kwarantina għad-Dipartimenti Franciżi *extra*-Ewropej (DOM), li tippermetti l-gradazzjoni tal-organismi li jagħmlu l-ħsara u tal-metodi ta' individwazzjoni rilevanti tagħhom.
2. Il-miżura 1.2: liżvilupp ta' metodi innovattivi ta' individwazzjoni għal *Xanthomonas axonopodis* pv.alii, *Xanthomonas citri* pv. citri u l-begomovirus tas-*Solanaceae*.
3. Il-miżura 1.3: l-adattament u l-validazzjoni tal-metodi ta' individwazzjoni għall-organismi li jagħmlu l-ħsara liċ-citru (*Candidatus Liberibacter asiaticus*, *C.L. africanus* u *C.L. americanus*, il-virus imsejjah "Citrus tristeza virus", il-klorosi msejha "Citrus variegated chlorosis", il-virus imsejjah "Citrus mosaic virus", il-virus imsejjah "Citrus psorosis virus" u l-virus imsejjah "Citrus tatter leaf virus" u virusis relatati).

(2) Sottoprogramm għad-dipartiment ta' Martinique:

Miżura: it-twaqqif u l-animazzjoni ta' netwerk ta' rziezet agroekoloġiċi u s-sorveljanza tas-saħħa tal-pjanti ta' ġo fih.

## PARTI B

## It-tqassim indikattiv tal-baġit (f'euro), b'indikazzjoni tar-rizultati varji mistennija

Sottoprogrammi	Riżultati (S = il-forniment ta' servizzi, R = ix-xogħol ta' riċerka jew ta'studju)	Nefqa eliġibbli	Kontribuzzjoni finanzjarja nazzjonali (40 %)	Kontribuzzjoni finanzjarja massima tal-Unjoni (60 %)
<b>Sottoprogramm interdipartimentali (inter-DOM):</b>				
Miżura 1	Għodda għall-prijorizzazzjoni tal-parassiti u tal-mard li huma suġġetti għall-kwarantina għad-Dipartimenti Franciżi <i>extra</i> -Ewropej (DOM) (S)	62 000	24 800	37 200
Miżura 2	Metodi innovattivi ta' individwazzjoni għall-organismi li jagħmlu l-ħsara (R)	120 000	48 000	72 000
Miżura 3	Metodi ta' individwazzjoni għall-organismi li jagħmlu l-ħsara liċ-citru (R)	97 000	38 800	58 200
Sottototal		<b>279 000</b>	<b>111 600</b>	<b>167 400</b>
<b>Martinique</b>				
Miżura	Netwerk ta' rziezet agroekoloġiċi (S)	86 000	34 400	51 600
Sottototal		<b>86 000</b>	<b>34 400</b>	<b>51 600</b>
<b>Ammont totali</b>		<b>365 000</b>	<b>146 000</b>	<b>219 000</b>